



நாம் பிறருக்கு நாகரிகம் கற்றுத் தருபவர்கள்! சாமியார் உருவ பொம்மைகள் எரிப்பதை தவிர்த்தீவீர்!

அமைச்சர் உதயநிதி ஸ்டாலின் விளக்கம்!... 3-ஆம் பக்கத் தொடர்ச்சி

திரையில் வழுவென்று அண்ணை ரசிக்க முடிந்தது. நிறைந்த இவர்களை... மக்களின் வாக்குகளைப் பெற எந்தஅளவுக்கும் சென்று, இவர்கள் நாடக அரசியலைச் செய்வார்கள் என்பது இதிலிருந்து தெரிகிறது.

நான் இதை நகைச்சுவைக்காக மட்டும் சொல்லவில்லை, ஏழை, எளிய மக்களின் வாழ்வை உயர்த்தும் 'புதுமைப்பெண்' திட்டம் போன்றோ, முதலமைச்சரின் காலைச் சிற்றுண்டி திட்டம் போன்றோ, கலைஞர் மக எரிர் உரிமைத் திட்டம் போன்றோ ஏதாவது ஒரு முற்போக்குத் திட்டம் கடந்து 9 ஆண்டு கால ஒன்றிய அரசிடம் இருந்து வந்திருக்கிறதா? மதுரை எய்ம்லை கட்டினார்களா? கலைஞர் நூற்றாண்டு நூலகத்தைப் போன்று ஏதாவது அறிவிக்கத்தை முன் எடுத்தார்களா?

ஆட்டுத் தாடிக்குப் பின்னால் நீண்ட நாள் ஒளிந்திருக்க முடியாது!
'சனாதனம் என்றால் என்ன' என்பதை வீட்டிலுள்ள பத்திரமாக அடுக்கிவைத்திருக்கும் புத்தகங்களில் இருந்து தேடிக்கொண்டிருக்கும் எடப்பாடி அவர்களே, கொடநாடு கொலை - கொள்ளை வழக்குகளிலும், ஊழல் வழக்குகளில் இருந்தும் தப்பிக்க, நீங்கள் ஆட்டுத் தாடிக்குப்பின் நீண்டநாள் ஒளிந்திருக்க முடியாது. ஆடு ஒருநாள் காணாமல் போகும்போது, நீங்கள் என்ன ஆகப்போகிறீர்கள் என்பதையும் நினைவில் கொள்ளுங்கள்.

'என்ன வாப் மட்டும் வேலை செய்யுது' என்பது போல, மீடியாவைச் சந்திப்பது மட்டுமே மக்கள் பணி என்ற நினைக்கும் சிலர், நான் பேசாததைப் பேசியதாகத் திரிக்கும் அவதூறுகளை வைத்து, வாயை வாடகைக்கு விட்டுப் பிழைப்பு நடத்தி வருகின்ற

னர். அவர்களின் பிழைப்பில் நான் மண் அள்ளிப்போட விரும்ப வில்லை. பிழைத்துப்போகட்டும்.

நாம் எதிர்க்கட்சியாக இருந்தபோது கொரோனா காலத்தில் அரிசி, மளிகை, காய்கறி உள்ளிட்ட அத்தியாவசியப் பொருட்களை நலத்திட்ட உதவியாக வழங்க வீடுவீடாக ஏறிக்கொண்டிருந்தோமே, அப்போது அ.தி.மு.க.வும் பா.ஜ.க.வும் என்ன செய்தன? மணி அடித்தபடியும், விளக்கு பிடித்தபடியும் கொரோனா கிருமியை ஒழிக்கப் போராடிக்கொண்டு இருந்தன.

இன்று நாம் ஆளுங்கட்சி. இன்றும் நாம் கலைஞரின் நூற்றாண்டை மக்களுக்குப் பயனுள்ள வகையில் கொண்டாட, நலத்திட்ட உதவிகளை வழங்க வீடுவீடாக ஏறி இறங்கிக்கொண்டு இருக்கிறோம். அ.தி.மு.க.வோ ஆடலும் பாடலும் பின்னணியில், புளி சாத மாநாடுகளை நடத்திக்கொண்டு, விழுவதற்குக் கால்கள் கிடைக்காதா, ஊர்ந்து போக ஏதாவது ஃபர்னிச்சர் கிடைக்காதா எனத் தேடிக்கொண்டிருக்கிறது.

மணிப்பூர் பற்றிய கேள்விக்குப் பயந்து ஊர் ஊராகச் சுற்றும் பிரதமர்!

ஒன்றிய பிரதமர் மோடியோ, கொரோனா நிதியாகத் திரட்டிய பி.எம். கேள்விக்குக் கணக்குச் சொல்ல வேண்டிய அவசியம் இல்லை என்றபடி. 7.5 லட்சம் கோடி ரூபாய் என்ன ஆனது என்று சி.ஏ.ஐ. கேள்விக்குப் பதிலளிக்காமல், ஊரில் இருந்தால், மணிப்பூர் பற்றிக் கேள்வி கேட்பார்களே என்று பயந்து நண்பர் அதாபாசிய அழைத்துக்கொண்டு ஊர் ஊராகச் சுற்றிக்கொண்டு இருக்கிறார். உண்மையைச் சொல்வது என்றால், மக்களின் அறியாமையதான் இவர்களின் நாடக அரசிய

லுக்கான மூலதனம்.

மணிப்பூர் கலவரத்தைத் தூண்டிவிட்டு 250க்கும் மேற்பட்டோர் படுகொலை செய்யப்பட்ட காரணமாக இருந்தது. 7.5 லட்சம் கோடி ரூபாய் ஊழல்... போன்றவற்றைத் திசை திருப்பத்தான் 'மோடி அண்ட் கோ' இப்படி சனாதன கம்பைச் சுற்றிக் கொண்டு

கடந்த 9 ஆண்டுகளாக சும்மாவே இருக்கும் பிரதமர்!

'பிறப்பாக்கும் எல்லா உயிர்க்கும்' என்பதை கற்பிக்கும் மதங்கள் அனைத்தையும் நாங்கள் மதிக்கிறோம். ஆனால், இவை எதையும் புரிந்துகொள்ள விரும்பாமல், வரும் நாடாளுமன்றத் தேர்தலில் வெறும் அவதூறை மட்டுமே நம்பி களமிறங்கியுள்ள மோடி அண்ட் கோவை பார்க்கும்போது ஒரு பக்கம் பரிதாபமாகவும் இருக்கிறது. 'சும்மா இருக்கிறதன்னா சும்மாவா?' என, திரைப்பட நடிகர் அண்ணன் வழுவென்று அவர்கள் ஏற்று நடத்த கதாபாத்திரத்திடம் போட்டி போடும் அளவுக்கு மோடி அவர்கள் கடந்த 9 ஆண்டுகளாக சும்மாவே இருந்துள்ளார்.

இருக்கிறது. இவர்களின் கைகளில் தான் மொத்தமாகச் சிக்கியுள்ளதால், 'ஓரே நாடு ஓரே தேர்தலா... நடத்திடுவோம் எஜமான்', 'பாரதம்னு மாத்துறங்களா... மாத்திருங்க ஓனர்' என்று மோடியின் நாடகத்தையே இங்கே அரங்கேற்றிக்கொண்டு இருக்கிறார் எடப்பாடி பழனிச்சாமி அவர்கள்.

முற்றும் துறந்த முனிவரிடம் 10 கோடி எப்படி வந்தது?
சாமியார்களுக்குத்தான் இந்தக் காலத்தில் அதிக விளம்பரம் தேவைப்படுகிறது. அப்படி ஒரு சாமியார் இடையில் புகுந்து என்

தலைக்கு 10 கோடி ரூபாய் விலை வைத்துள்ளார். என் தலையைவிட 'முற்றும் துறந்தவரிடம்' இந்த நிலையில், 'கொலை மிரட்டல் விடுத்த அந்தச் சாமியாரை கைது செய்ய வேண்டும்' என்று கோரி நம் கழகத்தினர் தமிழ்நாட்டின் பல்வேறு காவல் நிலையங்களிலும், மாண்புமிகு நீதிமன்றங்களிலும் புகார் அளித்து வருவதாகத் தெரிகிறது.

இந்த நிலையில், 'கொலை மிரட்டல் விடுத்த அந்தச் சாமியாரை கைது செய்ய வேண்டும்' என்று கோரி நம் கழகத்தினர் தமிழ்நாட்டின் பல்வேறு காவல் நிலையங்களில் புகார் அளித்து வருவதாகவும், அந்தச் சாமியாரின் உருவப் பொம்மையை எரிப்பது, அவரின் படத்தைக் கொளுத்துவது, கண்டனச் சுவரொட்டிகளை ஒட்டுவது போன்ற செயல்களில் ஈடுபடுவதாகவும் தெரிகிறது.

நாம் பிறருக்கு நாகரிகம் கற்றுத் தருபவர்கள், நம் தலைவர்கள் நம்மை அப்படித்தான் வளர்த்தெடுத்துள்ளனர். எனவே, அதுபோன்ற காரியங்களை நம் இயக்கத் தோழர்கள் அறவே தவிர்க்குமாறு கேட்டுக்கொள்கிறேன். தவிர, நமக்கு இயக்கப் பணி, மக்கள் பணி என எண்ணிடலங்காப் பணிகள் காத்திருக்கின்றன.

முத்தமிழறிஞர் கலைஞரின் நூற்றாண்டை முன்னிட்டு அரசின் சார்பிலும், கழகத்தின் சார்பிலும் பல பணிகளை நம் முதலமைச்சர் - கழகத் தலைவர் அவர்கள் நமக்கு வழங்கியுள்ளார்கள். இளைஞர் அணியின் 2வது மாநில மாநாட்டுக்கான பணிகள், நாடாளுமன்றத் தேர்தல் பணிகள்... என ஏராளமான பணிகள் நமக்கு முன் உள்ளன.

நேரத்தை வீணடிக்கும் பணிகளில் கழகத்தினர் எவரும் ஈடுபடாதீர்!
இவ்வளவு வேலைகள் இருக்கும்போது

சாமியாரின் மீது வழக்குப் போடுவது, உருவப் பொம்மையை எரிப்பது.. போன்ற, நேரத்தை வீணடிக்கக்கூடிய பணிகளில் நம் கழகத்தினர் எவரும் ஈடுபடக்கூடாது என்று கேட்டுக்கொள்கிறேன்.

என் மீது தொடரப்பட்டுள்ள வழக்குகளை, கழகத் தலைவர் அவர்களின் வழிகாட்டுதலும், தலைமைக் கழகத்தின் ஆலோசனையும் பெற்று சட்டத்துறையின் உதவியுடன் சட்டப்படி எதிர்கொள்வேன் என்பதையும் தெரிவித்துக் கொள்கிறேன்.

எனக்கு ஆதரவு தெரிவித்து கருத்துகளைப் பகிர்ந்த தோழமைக் கட்சியின் தலைவர்களுக்கும், மனதீ உரிமை செயற்பாட்டாளர்களுக்கும் என் நன்றியைத் தெரிவித்துக் கொள்கிறேன்.

மேலும் 'சனாதன தர்மம்' எதை வலியுறுத்துகிறது, அதில் அப்படி என்னதான் சொல்லப்பட்டுள்ளது' என்பதை நாடு தழுவிய அளவில் ஒரு பேசுபொருளாக மாற்றக் காரணமாக அமைந்த 'சனாதன ஒழிப்பு மாநாட்டுக்கு'ம், அதை ஒருங்கிணைத்த த.மு.எ.க.ச தோழர்களுக்கும் இந்த நேரத்தில் நான் நன்றி தெரிவித்துக்கொள்கிறேன். அம்மாநாட்டுக்கு நான் செல்லக் காரணமாக இருந்த அண்ணன் 'புதுகை யுபாசம்' பிரக

தீஸ்வரன் அவர்களுக்கு என் அன்பு. தந்தை பெரியார், பேரறிஞர் அண்ணா, முத்தமிழறிஞர் கலைஞர், இனமானப் பேராசிரியர் புகழ் ஓங்கட்டும். தொடர்ந்து அவர்களின் கொள்கை வழியில் நடக்க உறுதியேற்போம்.

நன்றி, விணக்கம். உங்கள், உதயநிதி இவ்வாறு அம்மடலில் உதயநிதி ஸ்டாலின் அவர்கள் குறிப்பிட்டுள்ளார்.

ஏ.1.54 கோடியில் பல்வேறு நலத்திட்ட உதவிகள் வழங்கல்!

சேலத்தில் அரசுப் பொருட்காட்சி!

அமைச்சர்கள் கே.என்.நேரு - மு.பெ.சாமிநாதன் தொடங்கி வைத்தனர்!

சேலம், செப். 8 - நகராட்சி நிர்வாகத் துறை அமைச்சர் கே.என். நேரு மற்றும் தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் ஆகியோர் 06.09.2023 அன்று சேலம், புதிய பேருந்து நிலையம் அருகில் உள்ள மாநகராட்சித் திட்டில் சேலம் அரசுப் பொருட்காட்சியான பல்வேறு அரசு நலத்திட்ட உதவிகளை வழங்கினார்கள்.

இவ்விழாவில் அமைச்சர் கே.என். நேரு சேிய தாவது:

தமிழ்நாடு முதலமைச்சர் அவர்களால் செயல்படுத்தப்பட்டுவரும் அரசின் திட்டங்களை கடைக்கோடிப் பகுதி மக்களிடம் கொண்டு சேர்க்கும் வகையில் சேலம் அரசுப் பொருட்காட்சியான பல்வேறு அரசுத் துறை இன்றையதினம் முதல் 45 நாட்கள் நடைபெறும் வகையில் தொடங்கி வைக்கப்பட்டுள்ளது. இப்பொருட்காட்சியை சிறப்பாக இங்கு நடத்த ஏற்பாடு செய்துள்ள தமிழ்வளர்ச்சி மற்றும் செய்தித் துறை அமைச்சர் அவர்களுக்கு எடுத்து நன்றியினைத் தெரிவித்துக் கொள்கிறேன்.

தமிழ்நாடு முதலமைச்சர் அவர்கள் சேலம் மாவட்டத்திற்கு எண்ணற்ற பல்வேறு திட்டப்பணிகளை

தொடர்ச்சியாக அறிவித்துச் செயல்படுத்தி வருகிறார்கள். அந்தவகையில் சேலத்தில் ஒருங்கிணைந்த ஐவுளிப் பூங்கா அமைப்பதற்கான இடம் ஒதுக்கப்பட்டு மற்ற ஆயத்தப் பணிகள் நடைபெற்று வருகின்றன. அதேபோன்று, இளைஞர்களுக்கு அதிகமான வேலை வாய்ப்புகளை அளிக்கும் வகையில் கருப்பூரில் டைட்டல் மென்பொருள் தொழில் பூங்கா அமைப்பதற்கான பணிகள் நடைபெற்று வருகின்றன.

தமிழ்நாடு முதலமைச்சர் அவர்களின் மக்கள் நலத் திட்டப் பணிகளை பொதுமக்கள் எளிதில் அறிந்து பயன்பெறும் வகையில் பல்வேறு அரசுத் துறைகளை ஒருங்கிணைத்து அரசின் திட்டங்களை விளக்கும் வகையில் பொழுது போக்கு அம்சங்களுடன் கூடிய அரசுப் பொருட்காட்சி தொடங்கப்பட்டது.

இன்றையதினம் முதல் 45 நாட்கள் நடைபெறும் வகையில் தொடங்கி வைக்கப்பட்டு, வருகின்ற 20.10.2023 வரை தொடர்ந்து 45 நாட்கள் நடைபெறவுள்ள இப்பொருட்காட்சியினைக் கண்டு கொள்ளுங்கள். அதேபோன்று இவ்விழாவில் கூட்டுறவுத் துறை, மகளிர் திட்டம், வேளாண்மை - உழவர் நலத்துறை, தோட்டக் கலை மற்றும் மலைப் பயிர் துறை மற்றும் மாற்றுத் திறனாளிகள் நலத் துறை என பல்வேறு துறைகளின்

பாக அமைந்துள்ளன. தமிழ்நாடு அரசின் பல்வேறு திட்டங்கள், சாதனைகள், செயல்பாடுகளை அனைத்துத் தரப்பு மக்களும் அறிந்து பயன்பெறும் வகையில், அரசுப் பொருட்காட்சிகள் நடத்தப்பட்டு வருகின்றன. இப்பொருட்காட்சிகளில், அரசின் திட்டங்களும், சாதனைகளும் சிறந்த முறையில் மக்களுக்குக் கொண்டு செல்லப்படுகின்றன. கடந்த 2022 ஆண்டு நடைபெற்ற சேலம் அரசுப் பொருட்காட்சியினை 1,58,480 பார்வையாளர்கள் கண்டுகளித்தனர்.

இப்பொருட்காட்சியின் மூலம் தமிழ்நாடு முதலமைச்சர் அவர்களால் செயல்படுத்தப்பட்டுவரும் திட்டங்களைப் பற்றி பொதுமக்கள் எளிதில் அறிந்து கொண்டு பயனடைய வேண்டுமாய் கேட்டுக்கொள்கிறேன். இவ்வாறு அமைச்சர் மு.பெ. சாமிநாதன் பேசினார்.

இவ்விழாவில், மாவட்ட ஆட்சித்தலைவர் செ. கார்மேயர், மாநகராட்சி மேயர் ஆ. இராமச்சந்திரன், மாநகராட்சி ஆணையாளர் கே. பாலச்சந்தர், மாநகர காவல் ஆணையர் திருமதி விஜயகுமாரி, சேலம் நாடாளுமன்ற உறுப்பினர் எஸ்.ஆர்.பார்த்திபன், சேலம் வடக்கு சட்டமன்ற உறுப்பினர் இரா. இராஜேந்திரன், மேட்டூர் சட்டமன்ற உறுப்பினர் சூ.ரத்னம், சதாசிவம், மாவட்ட அமைச்சர் டி.எம்.செல்வகணபதி, முன்னாள் சட்டமன்ற உறுப்பினர் எஸ்.ஆர்.சிவலிங்கம், குரமங்கலம் மண்டலக் குழுத் தலைவர் எஸ்.டி. கலையமுதன் மற்றும் அரசு அலுவலர்கள், பொதுமக்கள் உள்ளிட்டோர் கலந்துகொண்டனர்.

விழுப்புரம் வடக்கு மாவட்டக் கழக செயற்குழு ஆலோசனைக் கூட்டம்!

விழுப்புரம் வடக்கு மாவட்ட செயலாளர் - அமைச்சர் செஞ்சி மஸ்தான் அறிக்கை!

விழுப்புரம், செப். 8 - விழுப்புரம் வடக்கு மாவட்டச் செயலாளர் - அமைச்சர் செஞ்சி மஸ்தான் விடுத்துள்ள அறிக்கை வருமாறு:-

விழுப்புரம் வடக்கு மாவட்ட தி.மு.க. செயற்குழு ஆலோசனைக் கூட்டம் மாவட்ட அவைத் தலைவர் டாக்டர் ப.சேகர்தலைமையில் 12.9.2023 செவ்வாய்க்கிழமை காலை 10.00 மணியளவில் செஞ்சி வள்ளி அண்ணாமலை திருமண மண்டபத்தில் நடைபெறுகிறது.

கூட்டத்திற்கு மாநில, மாவட்ட, நிர்வாகிகள், பொதுக்குழு, செயற்குழு, உறுப்பினர்கள், ஒன்றிய, நகர, பேரூர், கழக செயலாளர்கள், அனைத்து அணிகளின் அமைப்பாளர்கள், மற்றும் உள்ளாட்சி பிரதிநிதிகள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள்: 1.தலைமைக் கழக அறிவிப்பின்படி செப்டம்பர் 17 அன்று வேலூரில் நடைபெறும் கழக முப்பெரும் விழாவில் கழகத்தினர் பங்கேற்பது தொடர்பாக 2.டிசம்பர் 15ஆம் தேதி சேலத்தில் நடைபெறும் கழக இளைஞரணிமாநில மாநாட்டில் கழகத்தினர் பங்கேற்பது தொடர்பாக 3.கழக மூத்த முன்னோடிகளை கண்டறிந்து அவர்களுக்கு பொற்கிழி

வாங்குவதற்கான பட்டி யலையார் செய்தல் தொடர்பாக 4.வருகின்ற நாடாளுமன்றத் தேர்தலை முன்னிட்டு அனைத்து ஒன்றிய, நகர, பேரூர் ஊராட்சிகளில் பாக முகவர்கள் (BLA2)கூட்டம் நடத்துவது தொடர்பாக.

தி.மு.க. நெசவாளர் அணி மாவட்ட தலைவர், அமைப்பாளர்கள் கூட்டம்!

நெசவாளர் அணித் தலைவர் நன்னியூர் இராஜேந்திரன் அறிக்கை!

தி.மு.க. நெசவாளர் அணி மாவட்ட தலைவர், அமைப்பாளர்கள் கூட்டம் 12-9-2023 செவ்வாய்க்கிழமை காலை 10.00 மணி அளவில் நென்னை, தியாகராயர் நகர், கோமதி நாராயணசாமி சாலையில் உள்ள "ஓட்டல் அகாடு"வில் எனது தலைமையில், நெசவாளர் அணி துணைத் தலைவர் பள்ளிப்பட்டு ஓ.எ.நாகலிங்கம் வரவேற்புரையாற்றி, செயலாளர்கள் எஸ். எஸ்.டி.ப.சச்சிதானந்தம், அருப்புக்கோட்டை க.பழனிசாமி, காஞ்சிபுரம் தி.அன்பழகன், பரணி கே.மணி, நெல்லை எஸ்.பெருமாள், பொள்ளாச்சி கே.எம்.நாகராஜன், ஈரோடு சிந்து ரவிச்சந்திரன், துணைச் செயலாளர்கள் வசந்தம் ஜெயக்குமார், கோபி மணிமாறன், திருச்சி கோவிந்தசாமி, தேனி ராமசாமி ஆகியோர் முன்னிலையில் நடைபெற உள்ளது.

இதில் கழக துணைப் பொதுச்செயலாளர் க.பொன்முடி, கைத்தறி துறை அமைச்சர் இராணிப்பேட்டை ஆர்.காந்தி - கழக அமைப்புச் செயலாளர் ஆர்.எஸ்.பாரதி - சென்னை மேற்கு மாவட்டச் செயலாளர் நே.சிறீநரச எம்.சி., ஆகியோர் சிறப்புரையாற்றுகிறார்கள்.

இக்கூட்டத்தில் மாவட்ட தலைவர் மற்றும் அமைப்பாளர் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.

பொருள் : 1. தமிழினத் தலைவர் கலைஞர் நூற்றாண்டு விழா, 2. ஆக்கப் பணிகள் குறித்து.

"அண்ணா அறிவாலயம்"

சென்னை - 18

நாள்- 4.9.2023

நன்னியூர் இராஜேந்திரன்

தலைவர்


தி.மு.க. நெசவாளர் அணி

வ.எண்	பணிப்பெயர்	பணிப்பெயர் விவரம்	முன் வைப்பு தொகை	புது தொகை	பணி செயல்படுத்தும் முறை	முன் வைப்பு தொகை
1	தீவிர அமைச்சர் கௌரவ	தீவிர அமைச்சர் கௌரவ	₹ 77.35 லட்சம்	₹ 48,700/-	₹ 50 லட்சம்	₹ 50 லட்சம்

வ.எண்	பணிப்பெயர்	பணிப்பெயர் விவரம்	முன் வைப்பு தொகை	புது தொகை	பணி செயல்படுத்தும் முறை	முன் வைப்பு தொகை
1	தீவிர அமைச்சர் கௌரவ	தீவிர அமைச்சர் கௌரவ	₹ 77.35 லட்சம்	₹ 48,700/-	₹ 50 லட்சம்	₹ 50 லட்சம்

செ.ம.தொ.இ/4919/ஒப்பந்தப்புள்ளி/2023

வ.எண்	பணிப்பெயர்	பணிப்பெயர் விவரம்	முன் வைப்பு தொகை	புது தொகை	பணி செயல்படுத்தும் முறை	முன் வைப்பு தொகை
1	தீவிர அமைச்சர் கௌரவ	தீவிர அமைச்சர் கௌரவ	₹ 77.35 லட்சம்	₹ 48,700/-	₹ 50 லட்சம்	₹ 50 லட்சம்



மருத்துவம் மற்றும் மக்கள் நல்வாழ்வுத்துறை அமைச்சர் டாக்டர் பி.பி.மணிநாயகம் நேற்று முன்தினம் (6.9.2023) மதுரை மாவட்ட உடிகம்படி அரசு தலைமை மருத்துவமனையில் திடீர் ஆய்வு மேற்கொண்டார்.